

dan il-virus li hu z-zmien u n-nisi.

Inti tiftaħ beraħ it-tieqa tiegħek: m'hemm

Ebda mewt! Kollox qisu Bħallikieku l-ewwel darba, ħanini. Haxix

Jikber madwar id-dar ta' tfuliti, hemm it-tħarħir

Fil-pajpijiet fid-dipartimento municipali tal-ilma, xi hadd

Li qed jiftaħ u jiftaħ it-tap-pijiet.

FRAR

Il-jiem tagħna fihom inqas grajja issa, ħanini.

Nixjieħu bla nintebhu: Nitkemmex, insir dejjem aktar kranju

Taħt ġilda niexfa griza ta' ljunfant f'xebgħa bla tmiem. Nitlef xaghri

U snieni u t-telqa dieħla minflok id-dnubiet ħelwa.

Ma hemmx wisq x'ngħidlek issa, u m'hemmx ħafna

Li dwaru għandi niskot, qegħdin jonqsu l-ġidbiet bojod, biss

ix-xita tissokta tqattar fuq is-siġar qalbħom sewda, u fuq is-siġar grizi

tad-dlam ta' Frar. Ilmaħt par korvi jistrieħu fuq is-siġra b'rixħom ikħal-sewdieni mimli kmieni dalgħodu, leħinħom

fakkarni fl-unika ħaġa li dwarha ma nisgħux nitkellmu issa – li fl-aħħar

se mmutu, kemm inti kemm jiena. L-ilħna leqqiena kienu suwed,dehra mudlamma.

Imma tassew fadal ftit natura fina t-tnejn, issa,

Hawn fejn aħna npogġu bħal iljunfanti xjuħ f'din id-dwejra fuq ix-xifer

Tal-Ocean Atlantiku, naraw fuq it-televizjoni aħbarijiet ħodor-bojod

Minn dan il-baħar Li jiġbed lejħ lill-baħrin u jiblagħħom,

Dawn it-traġedji u azzjonijiet ta' salvataġġ bla tama Fil-baħar mingħajr qiegh.

'Inti ħlewwa qadima / smajt lil wieħed mill-korvi jgħidli

Biex jiddieħaq kmieni dalgħodu, ikħal-sewdien

Fis-siġra tal-luq imxarrba bix-xita.

Iva, issa niezla x-xita fuqi, ħafna mit-tajjeb tiegħi,

Imma aħna nkaxkru dawn l-iġsma tal-iljunfanti tqal

'il barra lejn ix-xifer tal-Ocean Atlantiku.

Bil-boroz tal-plastik u ġwielaq tax-xirja f'idejna: kapuljat,

ħobza u zewġ flieken bir-ra.

X'hemm mela? Isfel lejn l-irdum, fil-qiegh t'hem-mhekk?

Le, mhux għalissa. Għaliex fadlilna

Ftit min-natura fina. Inti li għadek issebbah xofftejk sbieħ

Bis-seħer ta' lewn iddem, u jien bin-nokkli tiegħi, antenni

Lejn is-sema li ma jiqfux jitolgħu 'l fuq anki jekk jonqsu

U jsiru grizi ma' kull sena li tgħaddi.

Din ix-xita li tibqa' niezla Issa fi Frar: Is-sema wkoll bħall-ġilda mkemmx ta' ljunfant,

Ix-xita tal-Atlantiku tan-Nord ittanbar fuq is-saqaf tad-dar

Qisna f'xi żifna fil-ġungla. Aħna ljunfanti xjuħ (ħsibijeti jigru) għandna nenirħa wiesgħa,

Issa nwerzqu, ħanini, Inwerzqu bħall-iljunfanti fil-ġungla u niżfnu ż-żifna tal-iljunfanti

Mat-tnabar šhan daqs iddem tan-Negri.

Iva, ejja, hawn, għaliex jien inħarsek fil-memorja kaprićcuza tiegħi,

Ta' ljunfant. Hemm inti l-istess bħall-ħin – taf inti - Tlaqna

fil-vjaġġ tal-karozza tal-1980, kien Lulju, għaxija f'nofs is-sajf,

fil-Volkswagen ħamra, iva, xita

dak in-nħar ukoll, imam jien bist dawn ix-xofftejn, u qbadt it-triq

lejn il-foresta qadima tagħna issa:0000000000000000

SACERDOT

Iz-ziju Knut kien sacerdot.

Kien raġel Prattiku, iżda l-Latin

Kien Grieg għalih. Miet wara li rtira, kien

qieghed jaħdem U jħaffer l-art għad-dar

il-ġdida Meta qalbu ćediet.

Kien aktar elettricista Milli predikatur, kien jib-

da kull diskors Billi jgħid: 'M'iniex xi

wieħed maqtugh għall-priet-ki'

U kellu raġun f'dil-ħaġa.

Ma kellux wisq x'jgħallem Lill-parrucćani tiegħu,

kellhom l-inkwiet tagħhom Sa mit-twelid, minħabba n-namur u l-mewt

U hu ma kellux kliem għal dawn il-ħwejjeg.

Izda hu kien tgħallem kif isewwi

Il-linji tal-elettriku, u kien iżur lin-nies fi djarhom

U kien isewwilhom il-ħsarat kollha, u kien jirraġa Il-lampi u jqeghedhom f'posthom

U kull fejn kien, ħemm kien hemm id-dawl.

IN-NIFS TA' ALLA

Knut iż-Żgħir tħasseb Dwar x'sura kellu Alla.

Le, Huwa jidher biss Fil-ħolqien tiegħu, l-art kollha

Hi mawra bis-sebħ Tiegħu, Qal Knut il-Kbir.

Tajjeb, mela, forsi dawn l-għelieqi, hawn Huma l-ġilda tiegħu, qal Knut iz-Zgħir.

U l-arja ta' Alla hawn hi n-nifs ta' Alla?

KLIPP TAL-KARTI

Nippinja flimkien il-karti B'pinn tal-karti.

Dan hu l-mod kif in-qieghed f'posthom U nżomm il-ħakma fuq ħsibijeti, il-ħsus

U l-kontijiet. Xi drabi ma nsibx il-karti tiegħi kollha...

Inti ma teħtieġ ebda klipp tal-karti, Mulej.

Inti żżom il-ħolqien Tiegħek kollu Bl-imħabba tiegħek. Imħabbtek issibna lkoll.

YAHWEH

Teologu li ltqajt miegħu Qalli li Yahweh fisser

Jien hu li hu. Izda bosta nies aktarx

jaħsbu Li Alla miet, bħalma

l-metodu storiku-bijografiku

fl-istudji letterarji miet.

Hsibt dwar dan meta ħsibt dwar

Il-fatt li Arnold Eidslott kien wieħed

Li jsewwi l-linji tat-telefon u xxabbat

Ma' arbli twal bil-cable tat-telefon:

U b'hekk is-sinjal kien jasal

Li Alf A, Saeter kien fotografu

Li għadda ħafna minn ħajtu fil-kamra-mudlamma

Fejn żviluppa xbihat pozittivi minn film negattiv,

U li Olav H. Hauge kien ġardinar

B'ruħu u b'ġismu li zabar il-ftieghi tat-tuffieħ

B'qatgħat precizi ħafna biex kull sigra

Raddet tuffieħ kemm setgħet.

Inti li inti, Mulej, Aħnal-ħlejjaq zgħar li

nħlaqna minnek U aħna wkoll aħna li aħna.

LIL HINN

In-nannu Ħol kien niezel minn fuq l-għolja

Lejn ić-ćimiteru ta' Molde: L-arloġġi bdew idoqqu

gewwa t-torri Ix-xemx bilqieghda fil-magħqad ćar tagħha

B'zigarella tal-ħarir sewda. Ixejjer

l-għaslug mirqum tagħha. Hu niezel bil-qajla flimkien max-xemx

Li sejra `l hinn taħt l-art.

HWEJJEĠ SIGRIETI JIMXU QAJL QAJL

Il-bicikletti qodma qegħdin fil-kantina

Fuq wara fi dlam umdu Jew fis-setaħ: mgħottijin

minn saff irqiq Ta' trab niexef bajdani.

Muturi b'roti ffrizati Fl-aħħar tidwira tagħhom

qabel ma ntelqu hemm, Fejn kellhom jinxfu qox-qox jew jizzarmaw

f'sadid imxarrab: is-sigriet kajman tad-dekompożizzjoni.

L-imgħazel, jibagħtu r-raġġi min-nofs, bla jidhru

F'tidwir mgħaġġel ta' ħefa ħafna. Billejl id-dinamo

Imqabbad mal-lastku, id-dawl li jvarja

Matul it-triq. Nisga ħelwa ta' għanqbut

irqiq baqgħet fuq l-imgħazel, Il-lastku jħalli r-riħa fid-dlam taħt il-ħjut

Irqaq u mdellka. Ġwienah zgħar niexfa weħlu tajjeb.

Mħux facli tagħraf l-insett iswed.

Ninsab bilqieghda b'ri-tratt ta' Missieri. Niżel

Minn fuq il-mutur li hu qieghed iżomm magħfus

Ma' sidru: subgħajħ iggranfati sew ma' kull maqbad.

GĦANJA DWAR NAGĦAĠ FIL-QIĦAN TA' XITWA KOLLHA BORRA

In-nagħaġ bojod ilħom fl-istess roqgħa art

sa minn tmiem Ottubru.

Rapporti minn Drammen jgħidu li mijiet ta' nagħaġ

Kienu niesa f'Buskerud, Bidwi f'Nore orgaaizz

tiftixiet. Sitta nstabu s'issa, ħamsa minnħom ħajjin.

Billejl, jien noħlom b'nagħaġ abjad, suf šhun

fil-qigħan Ta' borra tqil. Filgħodu, sa

qabel nofsinħar, Xi hadd jitkellem b'leħen qawwi

Dwar in-nagħaġ li nstab. Bidwi għaqli jaħseb li

huma baqgħu Fuq l-istess roqgħa art taħt siġra kbira

Sa tmiem Ottubru. Stmerru z-zokk tas-siġra u

ħaffru l-art Sakemm niżlu sal-ħamrija

sewda. Huwa sema' li nagħa minnħom tant kienet għajjiena

na Li kellha tittieħed id-dar

Minn wieħed twil u serju li hu jafu.